

राज्य पुरस्कृत कृषि यांत्रिकीकरण योजना
सन २०२१-२२ मध्ये राबविण्यासाठी रु.१५
कोटी निधी वितरित करणेबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: कृयांयो-०५२१/ प्र.क्र.९५/१४-अ
मादाम कामा मार्ग, हुतात्मा राजगुरु चौक,
मंत्रालय (विस्तार), मुंबई- ४०० ०३२
दिनांक : ०८ मार्च, २०२२

संदर्भ :

१. कृषि व पदुम विभागाचा शासन निर्णय क्रमांक-कृयांयो-०८१८/प्र.क्र.२३१/१४अ,
दि.१२ सप्टेंबर, २०१८.
२. कृषि व पदुम विभागाचा शासन निर्णय क्रमांक-कृयांयो-१०२१/प्र.क्र.१७९/१४अ,
दि.२६ ऑक्टोबर, २०२१.
३. कृषि व पदुम विभागाचा शासन निर्णय क्रमांक-कृयांयो-०५२१/प्र.क्र.९५/१४अ,
दि.२४ नोव्हेंबर, २०२१
४. कृषि आयुक्तालयाचे पत्र क्र. राज्य यो/२०२१-२२/गुनि-५/प्र.क्र.१५१३६४८/२०२२,
दि.०१ फेब्रुवारी, २०२२.

प्रस्तावना :-

महाराष्ट्रात सुमारे ८०% शेतकरी हे अल्प व अत्यल्प भूधारक आहेत. यांत्रिकीकरणासाठी लागणारे यंत्र / औजारे शेतकरी त्यांच्या आर्थिक परिस्थितीमुळे खरेदी करू शकत नाहीत, त्यासाठी शेतकऱ्यांना आर्थिक सहाय्य करणे गरजेचे आहे. केंद्र पुरस्कृत कृषि यांत्रिकीकरण उप अभियानांतर्गत कृषि यांत्रिकीकरणाचा कार्यक्रम राज्यात राबविण्यात येतो. त्याचप्रमाणे राष्ट्रीय कृषि विकास योजना, राष्ट्रीय अन्न सुरक्षा अभियान, राष्ट्रीय तेलबिया व तेलताड अभियान आणि एकात्मिक फलोत्पादन विकास कार्यक्रमांतर्गत सुद्धा अल्प प्रमाणात यांत्रिकीकरणाचा कार्यक्रम राबविण्यात येतो. तथापि, शेतकऱ्यांकडून कृषि यंत्र व औजारांकरिता असलेली मोठी मागणी विचारात घेऊन संदर्भाधीन शासन निर्णय दि.१२ सप्टेंबर, २०१८ अन्वये राज्य पुरस्कृत कृषि यांत्रिकीकरण योजना राबविण्याचा निर्णय घेण्यात आलेला आहे. या योजनेकरिता संदर्भाधीन शासन निर्णय क्र. २ अन्वये रु. ९० कोटी निधीच्या कार्यक्रमास प्रशासकीय व वित्तीय मान्यता देण्यात आली असून संदर्भाधीन शासन निर्णय क्र. ३ अन्वये या योजनेकरिता सन २०२१-२२ या वर्षात प्रथम टप्प्यात रु. ७५ कोटी निधी वितरित करण्यात आलेला आहे.

कृषि आयुक्तालयाने संदर्भ क्र.४ येथील दि.०१ फेब्रुवारी, २०२२रोजीच्या पत्रान्वये सादर केलेल्या निधी मागणीच्या प्रस्तावाच्या अनुषंगाने राज्य पुरस्कृत कृषि यांत्रिकीकरण योजनेंतर्गत सन २०२१-२२ करिता वितरीत करावयाच्या उर्वरित निधी वितरित करण्याची बाब शासनाच्या विचाराधीन होती त्यानुषंगाने शासन पुढीलप्रमाणे निर्णय घेत आहे.

शासन निर्णय:

१. सन २०२१-२२ या वर्षात राज्य पुरस्कृत कृषि यांत्रिकीकरण योजनेची अंमलबजावणी करण्यासाठी रु.१५ कोटी (अक्षरी रुपये पंधरा कोटी फक्त) आयुक्त (कृषि) यांना अर्थसंकल्पीय वितरण प्रणालीवर (BDS) वितरित करण्यात येत असून सदर निधी सन २०२१-२२ करिता खालील लेखाशीर्षाखाली अर्थसंकल्पीत केलेल्या तरतुदीतून खर्ची टाकावा.

मागणी क्रमांक: डी-३

२४०१- पीक संवर्धन,

११३- कृषि अभियांत्रिकी

(००) (१८) राज्य पुरस्कृत कृषि यांत्रिकीकरण योजना,

(२४०१A९१३) ३३ अर्थसहाय्य.

२. या योजनेतर्गत लाभार्थ्यांच्या निवडीची तसेच अनुदान वितरणाची प्रक्रिया महा डीबीटी पोर्टलद्वारे करण्यात यावी.
३. सदर योजनेतर्गत ट्रॅक्टर या बाबीसाठी अनुसूचित जाती/जमाती, महिला, अल्प व अत्यल्प भू-धारक शेतकऱ्यांसाठी किंमतीच्या ५०% किंवा रु.१.२५ लाख यापैकी कमी असेल ते आणि इतर शेतकऱ्यांसाठी किंमतीच्या ४०% किंवा रु.१ लाख यापैकी कमी असेल ते या प्रमाणे अनुदान देण्यात यावे.
४. इतर बाबींबाबत योजनेची अंमलबजावणी करताना केंद्र पुरस्कृत कृषि यांत्रिकीकरण उप अभियानाच्या मार्गदर्शक सूचनांचे व संदर्भाधीन दि. १२ सप्टेंबर, २०१८ च्या शासन निर्णयामधील अटी व शर्तीचे काटेकोरपणे पालन करण्यात यावे.
५. सदर वितरित निधी कोषगारातून आहरित करण्याकरिता आयुक्त (कृषि) यांना नियंत्रक अधिकारी व सहाय्यक संचालक (लेखा-१), कृषि आयुक्तालय यांना आहरण व संवितरण अधिकारी म्हणून घोषित करण्यात येत आहे.
६. सदर शासन निर्णय वित्त विभागाने त्यांचा अनौ. सं. क्र.५६/२०२२/व्यय-१, दि. ०४ मार्च, २०२२ अन्वये दिलेल्या मान्यतेस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०३०८१३०१३००६०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीकांत आंडगे)

अवर सचिव, महाराष्ट्र शासन

प्रत,

१. मा मंत्री (कृषि), मंत्रालय, मुंबई,
२. मा.राज्यमंत्री (कृषि), मंत्रालय, मुंबई,
३. अ.मु.स.(वित्त), वित्त विभाग, मंत्रालय, मुंबई,
४. अ.मु.स.(नियोजन), नियोजन विभाग, मंत्रालय, मुंबई,
५. प्रधान सचिव (कृषि), कृषि व पदुम विभाग, मंत्रालय, मुंबई,
६. आयुक्त (कृषि), कृषि आयुक्तालय, पुणे,
७. संचालक/सह संचालक (सर्व), कृषि आयुक्तालय, पुणे,
८. विभागीय कृषि सह संचालक (सर्व),
९. जिल्हा अधिक्षक कृषि अधिकारी (सर्व),
१०. महालेखापाल, महाराष्ट्र १/२, मुंबई/नागपूर (लेखा परिक्षा) /(लेखा व अनुज्ञेयता),
११. माहिती व जनसंपर्क संचालनालय, मंत्रालय, मुंबई,
१२. नियोजन विभाग (का-१४३१) मंत्रालय, मुंबई,
१३. वित्त विभाग (व्यय-१ व अर्थसंकल्प - १३) मंत्रालय, मुंबई,
१४. निवड नस्ती (कार्यासन -१४अ).